

திருச்சபைத் தாராட்டு

க. தேவபராமரிப்பு.

க. சீர்பூத்த தேவ
திருச்சபைத் தாராட்டுரைக்கப்
பார்பூத்த ஞானப்
பரமசுதன் காப்பாமே

உ. காப்பாற்ற வந்த
கருணை மனுவேலரசே
மூப்பான மெய்ச்சபையின்
மூப்பொருளே முன்னடவாய்

ங. முன்னடவாய் நாயேற்கு
மோசமொன்றும் வாராம
லன்னைமரி மகனே
ஆதிபிதாவின் சுதனே.

ச. ஆதிபிதாவானே
ரருமை மகனைப் பார்த்து
மாதயவாய்த தந்த
மதலையே நித்திரைசெய்.

ரு. நித்திரைசெய் சத்துருக்கள்
நினனிடத்திற் சேராமற்
சித்தமிரங்கித்
திருக்கண்ணாற் பார்த்தருள் வார்.

சு. பார்ப்பாருனைத் தயவாய்ப்
பார்த்துனது துக்கமெல்லாந்
தீர்ப்பாருனக்குத
தினந்தினமு நன்மைசெய்வார்.